

245వ అధ్యాయం

۲۴۵ - بَابُ ذِكْرِ اللَّهِ تَعَالَى قَائِمًا وَقَاعِدًا
وَمُضْطَجِعًا وَمُخَدَّنًا وَجُنْبًا وَحَائِضًا، إِلَّا الْقُرْآنَ
فَلَا يَحِلُّ لِجُنْبٍ وَلَا حَائِضٍ

నించొని, కూర్చొని, పడుకొని, వుజూలేని స్థితిలోనయినా, లైంగిక అశుద్ధావస్థలోనయినా, బహిష్టు స్థితిలోనయినా దైవస్మరణ చేయవచ్చు. అయితే లైంగిక అశుద్ధులు, బహిష్టు స్త్రీలు ఖుర్ఆన్ పఠించకూడదు

దివ్యఖుర్ఆన్ లో అల్లాహ్ ఇలా సెలవిచ్చాడు:
ఘూమీ ఆకాశాల సృష్టిలో, రేయింబవళ్ళు ఒకదాని తర్వాత ఒకటి రావడంలో, నిలుచున్నా, కూర్చున్నా, పరుండినా అన్నివేళలా అల్లాహ్ ను స్మరించే వారున్నూ, ఘూమీ ఆకాశాల నిర్మాణం గురించి చింతన చేసేవారున్నూ అయిన వివేక వంతులకు ఎన్నో సూచనలు ఉన్నాయి.

(అలి ఇమాన్: 190-191)

قَالَ اللَّهُ تَعَالَى: ﴿إِنَّ فِي خَلْقِ السَّمَكَاتِ وَالْأَرْضِ وَأَخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ ﴿۱۹۱﴾ الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ ﴿[آل عمران: 190, 191].

ముఖ్యాంశాలు

మనిషికి మూడే మూడు స్థితులుంటాయి. అతను నించొని ఉంటాడు. (నడుస్తున్నప్పుడు కూడా మనిషి నించొనే ఉంటాడు) లేదా కూర్చొని ఉంటాడు. అదీ లేదంటే పడుకొని ఉంటాడు. దేవుణ్ణి తెలుసుకున్న జ్ఞానోదయులు ఈ మూడు స్థితుల్లోనూ అంటే సర్వకాల, సర్వావస్థల్లోనూ ఆయన్ని స్మరిస్తూ ఉంటారు.

1445. హజ్రత్ ఆయిషా (రజి.అన్ హా) కథనం: దైవప్రవక్త (సల్లం) అన్ని వేళలా దైవాన్ని స్మరిస్తూ ఉండేవారు. (ముస్లిం)

(సహీహ్ ముస్లిం లోని హియజ్ ప్రకరణం)

۱۴۴۵ - وَعَنْ عَائِشَةَ رَضِيَ اللَّهُ عَنْهَا قَالَتْ: كَانَ رَسُولُ اللَّهِ ﷺ يَذْكُرُ اللَّهَ تَعَالَى عَلَى كُلِّ أَحْيَانِهِ. رواه مسلم.

ముఖ్యాంశాలు

లైంగిక అశుద్ధావస్థలో, బహిష్టు స్థితిలో ఖుర్ఆన్ పఠించటం ధర్మసమ్మతమేనని

చెప్పేవారు ఈ హదీసుని నిదర్శనంగా చూపుతారు. వీరిలో ఇమామ్ బుఖారీ లాంటివారు కూడా ఉన్నారు. దైవప్రవక్త (సల్లం) కొన్ని సందర్భాల్లో శుద్ధావస్థలో ఉంటారు. మరికొన్ని సందర్భాల్లో అశుద్ధావస్థలో (అది వుజులేని స్థితి అయినా లేక లైంగిక అశుద్ధావస్థలోనయినా) ఉంటారు. ప్రవక్త (సల్లం) ఎల్లప్పుడూ దేవుణ్ణి స్మరించేవారంటే పై రెండు స్థితులూ అందులోకి వచ్చేస్తాయి. ఇంకో విషయం ఏమిటంటే దైవస్మరణ (జిక్రుల్లాహ్) అన్నప్పుడు 'ఖుర్ఆన్ పఠనం' కూడా అందులోకి వచ్చేస్తుంది. అందుకే షేఖ్ అల్బానీగారు ఇమామ్ నవవీ (రహ్మాలై)గారి ఈ అధ్యాయపు శీర్షికను (అంటే అందులోని 'లైంగిక అశుద్ధులు, బహిష్టు స్త్రీలు ఖుర్ఆన్ పఠించకూడదు' అనే విషయాన్ని) విమర్శించారు. ఈ విధమైన మినహాయింపుకు హదీసుల్లో ప్రామాణికమైన ఆధారాలేవీ లేవనీ, ఈ మినహాయింపు సదరు అధ్యాయంలోని ఆయిషా (రజిఅన్హా) హదీసుకు విరుద్ధంగా ఉందని అభిప్రాయపడ్డారు (అల్బానీ గారిచే పరిశోధిత రియాజుస్సాలిహీన్ గ్రంథం చూడండి). ఈ అభిప్రాయాన్ని కలిగివున్న వారి దృష్టిలో లైంగిక లేక బహిష్టు అశుద్ధావస్థలో ఖుర్ఆన్ పఠించకూడదనే హదీసులు ఆధారాల రీత్యా బలహీనమైనవి లేదా వ్యాఖ్యానించ దగ్గవి. కనుక అలాంటి హదీసుల ద్వారా ఆ విషయం బోధపడదు.

ఇతర పండితులు అలాంటి హదీసులు ఆధారాల రీత్యా బలహీనమైనప్పటికీ తమ ఆచరణకు వాటిని ఆధారాలుగానే భావిస్తున్నారు. అదీగాక ఆ హదీసులు వారి దృష్టిలో మరి బలహీనమైనవి కూడా కావు. ఇంకొందరు పండితులయితే వాటిని హసన్ కోవకు చెందిన హదీసులుగా భావిస్తున్నారు. ఏమైనప్పటికీ ఆధారాల రీత్యా మొదటి అభిప్రాయమే దృఢంగా ఉంది. అయితే ఖుర్ఆన్ గ్రంథ గౌరవోన్నతుల దృష్ట్యా రెండవ అభిప్రాయం కూడా సరైనదేనని చెప్పాల్సి వస్తుంది. వీటి మధ్య సమరసమైన మార్గం కూడా ఉంది. అదేమిటంటే అనివార్య పరిస్థితుల్లో మొదటి అభిప్రాయానికి అనుగుణంగా నడచుకోవాలి. అంటే గత్యంతరం లేకపోతేనే తప్ప అశుద్ధావస్థలో ఖుర్ఆన్ పఠించకూడదు. పోతే సాధారణ పరిస్థితుల్లో రెండవ అభిప్రాయానికి అనుగుణంగా పరిశుద్ధంగా ఉన్నప్పుడే ఖుర్ఆన్ పఠించాలి. వాస్తవం అల్లాహ్ కే బాగా తెలుసు.

1446. హజ్రత్ ఇబ్నై అబ్బాస్ (రజి) కథనం ప్రకారం దైవప్రవక్త (సల్లం) ఇలా ప్రబోధించారు: మీలో ఎవరైనా తన భార్య దగ్గరికి (సంభోగం నిమిత్తం) వెళ్ళినప్పుడు "అల్లాహ్ పేరుతో ప్రారంభిస్తున్నాను. అల్లాహ్! మమ్మల్ని పైతాన్ నుంచి రక్షించు. (ఈ సంభోగం మూలంగా) నీవు మాకు ప్రసాదించే సంతానాన్ని కూడా పైతాన్ నుంచి

۱۴۴۶ - وعن ابن عباس رضي الله عنهما عن النبي ﷺ قَالَ: «لَوْ أَنَّ أَحَدَكُمْ إِذَا أتَى أَهْلَهُ قَالَ: بِسْمِ اللَّهِ، اللَّهُمَّ! جَنَّبْنَا الشَّيْطَانَ، وَجَنَّبَ الشَّيْطَانَ مَا رَزَقْتَنَا فَقَضَى بَيْنَهُمَا وَلَدًا لَمْ يَضُرَّهُ» متفق عليه.

రక్షించు” అని వేడుకుంటే, వారికి కలగబోయే సంతానానికి షైతాన్ ఎలాంటి నష్టం చేయజాలడు.

(బుఖారీ-ముస్లిం)

(సహీహ్ బుఖారీలోని సృష్టిప్రారంభ ప్రకరణం- సహీహ్ ముస్లింలోని నికాహ్ ప్రకరణం)

ముఖ్యాంశాలు

భార్యతో సంభోగించినప్పుడు పైన పేర్కొనబడిన విధంగా ప్రార్థించుకోవాలి. అలా చేస్తే తామూ మరియు తమకు పుట్టబోయే సంతానం షైతాన్ కుయుక్తుల నుండి సురక్షితంగా ఉంటారు.

